



स्थानीय राजपत्र

घोराही उप-महानगरपालिका

५ नं. प्रदेश, घोराही, दाङ

खण्ड २) संख्या १८ स्थानीय राजपत्र भाग १ मिति २०७५।०२।१५

एफ.एम. रेडियो (संचालन तथा व्यवस्थापन) कार्यविधि- २०७४

प्रस्तावना

एफ.एम. रेडियो सञ्चालनको लागि अनुमति, नवीकरण र नियमन गर्ने सम्बन्धमा कार्यविधि व्यवस्था गर्न वाञ्छनीय भएकोले, घोराही उपमहानगरको नगरसभाले नेपालको संविधानको २२६ धारा (१) बमोजिम यो कार्यविधि बनाई लागू गरेको छ ।

१. संक्षिप्त नाम र प्रारम्भ :

- (१) यस कार्यविधिको नाम एफ.एम. रेडियो (सञ्चालन तथा व्यवस्थापन) कार्यविधि, २०७४ रहेको छ ।
- (२) यो कार्यविधि तुरुन्त प्रारम्भ हुनेछ ।

२. परिभाषा : विषय वा प्रसङ्गले अर्को अर्थ नलागेमा कार्यविधिमा-

- (क) “प्रमुख” भन्नाले नगर कार्यपालिकाको प्रमुख सम्भन्नुपर्छ ।
- (ख) “उपप्रमुख” भन्नाले नगर कार्यपालिकाको उपप्रमुख सम्भन्नुपर्छ ।
- (ग) “कार्यपालिका” भन्नाले नगर कार्यपालिका सम्भन्नुपर्छ ।

- (घ) “प्रमुख प्रशासकीय अधिकृत” भन्नाले नगरपालिका कार्यपालिकाको प्रमुख प्रशासकीय अधिकृत सम्झनुपर्छ ।
- (ङ) “उपनगरपालिका” भन्नाले घोराही उपमहानगरपालिका सम्झनु पर्छ ।
- च) “मन्त्रालय” भन्नाले सूचना तथा सञ्चार मन्त्रालय वा सो कामको लागि तोकिएको संघको मन्त्रालयलाई सम्झनु पर्छ ।
- छ) “विषयगत शाखा” भन्नाले घोराही उपमहानगरपालिका नगर कार्यपालिका अन्तर्गतको विषयगत शाखा, उपशाखा, कार्यालय वा इकाइलाई सम्झनुपर्छ ।
- (ज) “वडा सचिव” भन्नाले उपमहानगरपालिकाको वडा कार्यालयको प्रशासकीय प्रमुखको रूपमा कामकाज गर्न तोकिएको वडासचिव सम्झनुपर्छ ।
- (ट) “वडा समिति” भन्नाले घोराही उपमहानगरपालिका कार्यपालिकाको वडा समिति सम्झनु पर्छ ।
- (ठ) “सदस्य” भन्नाले नगर कार्यपालिकाको सदस्य सम्झनु पर्छ । सो शब्दले नगर कार्यपालिकाको प्रमुख, उपप्रमुख र वडा अध्यक्ष समेतलाई जनाउनेछ ।
- (ड) “स्याटेलाइट रिसिभिग सिष्टम” भन्नाले अधिकांश भाग पृथ्वीको वायुमण्डल बाहिर रहने वा रहेको एक वा एक भन्दा बढी भू-उपग्रहरु वा अन्तरिक्ष स्टेशनबाट प्राप्त गर्ने डिस एण्टेना लगायतका संचार प्रणाली सम्झनु पर्दछ ।
- ड) “रेडियो यन्त्र” भन्नाले लगातार तारको कनेक्शन विना रेडियो तरंगद्वारा शब्द, चित्र वा संकेत प्राप्त गर्ने वा पठाउने कामको निमित्त प्रयोग गरिने देहायको यन्त्र सम्झनुपर्छ :
- डिस एण्टेना लगायत सबै प्रकारको स्याटेलाइट रिसिभिग सिष्टमहरु
 - रेडियो ट्रान्समिटर

- (ढ) सभा भन्नाले नगर सभा सम्भन्तु पर्दछ ।
- ३) प्रसारण सम्बन्धी कार्यक्रमको रेखदेख र सञ्चालन :
- (१) नगरपालिकाभित्र १०० वाटसम्मको एफ.एम. रेडियोको प्रसारण सम्बन्धी कार्यक्रमको रेखदेख र सञ्चालनको नीति निर्माण गर्ने अधिकार नगर कार्यपालिकालाई हुनेछ ।
- (२) यो कार्यविधि लागु हुनुपूर्व प्रचलित कानून बमोजिम इजाजतपत्र लिई सञ्चालन भैरहेका एफएम रेडियोहरुको प्रसारण सम्बन्धी कार्यक्रमको रेखदेख र सञ्चालन कार्य समेत उपमहानगरपालिकाको हुनेछ ।
४. इजाजतपत्र नलिई प्रसारण गर्न नहुने :
- (१) कसैले यस कार्यविधि बमोजिम इजाजतपत्रनलिई यस उप-महानगरपालिका क्षेत्रभित्र एफ.एम. सञ्चालन गर्न पाउनेछैन ।
- (२) कसैले उपदफा (१) विपरित गरेमा दफा २२ बमोजिम जरिवाना गरिनेछ ।
- (३) यस दफामा जुनसुकै कुरा लेखिएको भए तापनि यो कार्यविधि आउनु भन्दा अगावै प्रचलित नेपाल कानून बमोजिम दर्ता भै सञ्चालन भैरहेका १०० वाटसम्म क्षमता भएका एफ.एम. रेडियोहरुको हकमा नयाँ इजाजतपत्र लिइरहनु पर्नेछैन ।
५. इजाजतपत्रको लागि निवेदन दिनुपर्ने :
- (१) एफ.एम. रेडियो सञ्चालन इजाजतपत्र लिन चाहने व्यक्ति वा संगठित संस्थाले अनुसूची-१ बमोजिमको ढाँचामा घोराही उप-महानगरपालिकामा निवेदन दिनुपर्नेछ ।
- (२) उपदफा (१) बमोजिम इजाजतपत्र अनुसूची-२ को ढाँचामा घोराही उपमहानगरपालिकाले उपलब्ध गराउने छ ।
६. निवेदनसाथ संलग्न गर्नुपर्ने :
- दफा ५ बमोजिम दिने निवेदन साथ देहायको कागजात संलग्न गर्नुपर्नेछ :
- (क) सम्बन्धित विषयमा अनुभवी तथा ख्याति प्राप्त व्यक्ति वा मान्यता

प्राप्त अनुसन्धात्मक संस्थाबाट आफूले इजाजतपत्र लिन खोजेको विषयको आर्थिक, प्राविधिक तथा व्यावसायिक पक्षमा विस्तृत अध्ययन गर्न लगाई तयार गरेको प्रतिवेदन ।

- (ख) प्रसारण संस्था दर्ताको प्रमाणपत्र सम्बन्धित विधान तथा सञ्चालकहरूको नागरिकताको प्रमाणपत्रको प्रतिलिपि,
- (ग) निवेदन दस्तुर सभाले (तोके अनुरूपको रकम) बुझाएको नगदी रसिद वा तोकिएको राजश्व खातामा जम्मा गरेको दोस्रो प्रति भौचरको साथै प्रसारण केन्द्र रहने ठाउँको विवरण ।
- (घ) एफ.एम. रेडियो दर्ता र नवीकरणको लागि आवश्यक कागजातहरू अनुसूची-१ र नवीकरणको लागि अनुसूची-२ बमोजिम कागजातहरू अनिवार्य समावेश गर्नुपर्ने छ ।

७. इजाजतपत्र दिन सकिने :

- (१) उपमहानगरपालिकाले दफा ५ बमोजिम प्राप्त निवेदन र संलग्न कागजात साथै राखी फ्रिक्वेन्सी उपलब्ध हुने नहुने सम्बन्धमा नेपाल सरकारको विषयगत मन्त्रालयमा लेखी पठाउनु पर्नेछ ।
- (२) उपदफा (१) बमोजिम लेखी पठाएको विषयमा नेपाल सरकारको सम्बन्धित मन्त्रालयबाट फ्रिक्वेन्सी उपलब्ध गराउन सकिने व्यहोरा लेखी आएमा उपमहानगरपालिकाले निवेदकलाई इजाजतपत्र उपलब्ध गराउनेछ ।
- (३) उपदफा (२) बमोजिम इजाजतपत्र दिनुपूर्व उपमहानगरपालिकाले रेडियो उपकरणहरू (एफ.एम. ट्रान्समिटर, एस.टी.एल.लिनक र वि.वि.सि. रिसिभर) को इजाजत र नियमनको व्यवस्था मिलाउनु पर्नेछ ।
- (४) रेडियो उपकरणहरू (एफ.एम. ट्रान्समिटर, एस.टी.एल.लिनक र वि.वि.सि. रिसिभर) को इजाजतपत्र लिनको लागि अनुसूची-६, ७, र ८ बमोजिम कागजातहरू अनिवार्य समावेश गर्नुपर्ने छ ।
- (५) इजाजतपत्रको अवधि एक आर्थिक वर्षको हुनेछ ।

८. इजाजतपत्रको अवधि र नवीकरण दस्तुर :

- (१) एफ.एम. रेडियोको इजाजतपत्र प्रत्येक आर्थिक वर्षमा नवीकरण गर्नु पर्नेछ ।
- (२) इजाजतपत्र नवीकरण गराउन चाहने संस्था वा व्यक्तिले इजाजतपत्र बहाल रहने अवधि भुक्तान नहुँदै नगर सभाले तोके अनुसारको दस्तुर बुझाउनु पर्ने अघिल्लो आर्थिक वर्षको शुल्क बुझाएको प्रमाण संलग्न गरी इजाजतपत्र नवीकरणको लागि अनुसूची-३ बमोजिमको ढाँचामा सूचना तथा सञ्चार प्रविधि शाखामा निवेदन दिनु पर्नेछ ।
- (३) दफा (२) बमोजिम इजाजतपत्र नवीकरणको लागि कुनै निवेदन पर्न आएमा निवेदकले इजाजतपत्र दिँदा लाग्ने दस्तुरको नगर सभाले तोके बमोजिम शुल्क लिई त्यस्तो इजाजतपत्र नवीकरण गरी दिन सक्नेछ ।
- (४) दफा (२) बमोजिमको म्याद भुक्तान भएपछि १ वर्षभित्रसम्म इजाजतपत्र नवीकरण गर्न आएमा नगर सभाले तोके बमोजिम जरिवाना र विलम्ब दस्तुर समेत लिई इजाजतपत्र नवीकरण गरी दिन सक्नेछ । म्याद भुक्तान भएको १ वर्षभित्र पनि इजाजतपत्र नवीकरण नगराएमा त्यस्तो इजाजतपत्र स्वतः रद्द हुनेछ ।
- (७) एफ.एम. रेडियो दर्ता, तथा नवीकरण शुल्क सम्बन्धित घोराही उपमहानगरपालिकाको नगरसभाले तोके बमोजिम हुनेछ ।

९. दस्तुर तिर्नुपर्ने :

- (१) एफ.एम. रेडियो सञ्चालन गर्ने संस्था वा व्यक्तिले घोराही उपमहानगरपालिकाको नगरसभाले तोकेबमोजिम शुल्क तिर्नु पर्नेछ ।
- (२) उपदफा (१) बमोजिम शुल्क बुझाउँदा सम्बन्धित संस्था व्यक्तिले वा सो आर्थिक वर्षको लेखापरीक्षण सम्पन्न गराई सोको प्रतिवेदन पेश समेतगर्नु पर्नेछ ।
- (३) उपदफा (१) बमोजिम शुल्क नबुझाउने वा उपनियम (२) बमोजिम

लेखापरीक्षणको प्रतिवेदन पेश नगर्ने संस्था वा व्यक्तिका सम्बन्धमा नगर कार्यपालिकाले देहाय बमोजिम गर्न सक्नेछ :

- (क) विज्ञापनमा रोक लगाउन,
- (ख) सञ्चार सामग्री एवं सोसँग सम्बन्धित कच्चा पर्दाथको पैठारीमा रोक लगाउन,
- (ग) त्यस्तो संस्था वा व्यक्तिको प्रेस प्रतिनिधि प्रमाणपत्र रद्द गर्न ।

१०. प्रसारणमा रोक लगाउन सकिने : उपमहानगरपालिकाले कुनै एफएम रेडियो प्रसारण स्थलको निरीक्षण गर्दा वा त्यस्तो एफएम रेडियोको कुनै प्रसारण सम्बन्धमा परेको उजुरीको छानवीन गर्दा देहाय बमोजिम भएको देखिएमा बढीमा ३ महिनाको लागि त्यस्तो एफएम रेडियोको कुनै कार्यक्रम वा सम्पूर्ण कार्यक्रमको प्रसारणमा रोक लगाउन सक्नेछ :

- (क) निरीक्षण तथा छानवीन गर्दा शर्त बमोजिम कार्यक्रम प्रसारण नगरेको पाइएमा शर्त बमोजिम कार्य गर्न मौका दिंदा पनि तदनुरूप प्रसारण कार्य नगरेको पुनः गरिएको निरीक्षण तथा छानविनबाट देखिएमा ।
- (ख) समितिले कसैले कार्यविधि बमोजिम इजाजतपत्र नलिई अनाधिकृत रूपमा कुनै कार्यक्रम प्रसारण गरेको देखिएमा त्यस्तो एफएम रेडियो तत्काल बन्द गर्न निर्देशन दिन सक्नेछ तर बन्द गर्नु अगाडि सफाईको मौका दिनु पर्नेछ ।

११. इजाजतपत्र रद्द गर्न सकिने : तोकिएको शर्त र समयावधिभित्र प्रसारण प्रारम्भ नगर्ने व्यक्ति वा संस्थाको इजाजतपत्र स्वतः रद्द हुनेछ ।

१२. एफएम रेडियो समन्वय तथा अनुगमन समिति :

- (१) रेडियोको समन्वय तथा अनुगमनका लागि एफएम रेडियो समन्वय तथा अनुगमन समिति रहने छ :
- क) उपमहानगरपालिकाको नगर प्रमुख- संयोजक
- ख) सम्बन्धित उपमहानगरपालिकाको प्रमुख प्रशासकीय अधिकृत- सदस्य
- ग) नगर कार्यपालिकाको सदस्यहरु मध्येबाट १ जना महिला सहित २ जना-सदस्य

- घ) विषयबस्तुको विज्ञ सदस्य १ जना- सदस्य
ङ) सूचना तथा सञ्चार प्रविधि शाखा प्रमुख- सदस्य-सचिव
१३. एफएम रेडियो समन्वय तथा अनुगमन समितिको काम, कर्तव्य र अधिकार :
एफएम रेडियो समन्वय तथा अनुगमन समितिलाई देहाय बमोजिमको काम, कर्तव्य र अधिकार हुनेछ :
- क) उपमहानगरपालिकामा दर्ता हुन आएका १०० वाट क्षमतासम्मको एफएम रेडियोको दर्ता सम्बन्धमा आवश्यक निर्णय गर्ने ।
ख) उपमहानगरपालिकामा सञ्चालित एफएम रेडियोहरूले तोकिएको शर्त अनुरूप कार्य गरे नगरे अनुगमन गर्ने व्यवस्था मिलाउने ।
ग) उपमहानगरपालिकामा एफएम रेडियो सञ्चालनको लागि आवश्यक समन्वय तथा सोको अनुगमन गर्ने ।
घ) आवश्यक देखेको अन्य कार्यहरू गर्ने ।
१४. एफएम रेडियो समन्वय तथा अनुगमन समितिको बैठक र कार्यप्रक्रिया :
१) एफएम रेडियो समन्वय तथा अनुगमन समितिको बैठक कम्तिमा त्रैमासिक रूपमा बस्नेछ ।
(२) समितिको बैठक भत्ता सभाबाट तोकिए बमोजिम हुनेछ ।
१५. एफएम रेडियोले पालना गर्नुपर्ने शर्तहरू : यस कानून बमोजिम दर्ता भै सञ्चालनमा रहेका एफएम रेडियोहरूले कार्यक्रम प्रसारण गर्दा देहाय बमोजिमको शर्तहरूको अधीनमा रही कार्यक्रम प्रसारण गर्नुपर्नेछ :
क) एफएम रेडियोले प्रसारण गर्ने समाचार कुनै दल विशेषको नभई, स्वतन्त्र तटस्थ रूपमा सत्य समाचारको रूपमा कार्यक्रम प्रसारण गर्नुपर्नेछ ।
ख) लोक कल्याणकारी समाचारहरूको प्रसारणमा ध्यान दिनु पर्नेछ ।
ग) समाचार प्रवाहमा देशको राष्ट्रियता, सार्वभौम सत्ता, अखण्डता तथा वातावरणमा कुनै पनि किसिमले असर नपर्ने हिसाबमा प्रसारण गर्नुपर्ने हुन्छ ।

- घ) सेवा लिन इच्छुक सेवाग्राहीलाई विना पूर्वाग्रह सेवा उपलब्ध गराउनु पर्नेछ । साथै सेवा सुविधा तोक्दा प्रचलित बजार दरभन्दा बढी लिन पाइने छैन ।
- ङ) कार्यालय समय अघिपछि र बिदाको दिनमा पनि सेवाग्राहीको आवश्यकताबमोजिम सेवा प्रवाह गर्ने व्यवस्था सुनिश्चतता गर्नु पर्नेछ ।
- च) कार्यक्रम प्रसारण वा वितरण गर्दा सम्बन्धित प्रसारण संस्था वा व्यक्तिको सहमति लिनुपर्ने ।
- छ) यो कार्यविधि लागू हुनु पूर्व सूचना तथा संचार मन्त्रालयबाट राष्ट्रिय प्रसारण ऐन, २०४९ र राष्ट्रिय प्रसारण नियमावली, २०५२ बमोजिम जारी गरेका १०० वाटसम्मका एफएमको इजाजतपत्रहरु यसै कार्यविधि बमोजिम जारी भएको मानिने छ ।
- ज) आपतकालीन वा विपद्को समयमा नगर कार्यपालिकाबाट निर्देशन भएमा सरकारी सूचनाहरू निःशुल्क प्रसारण गर्नुपर्ने ।
- झ) युद्ध वा संकटकालीन समय आइपरेमा कार्यपालिकाले कुनै खास कार्यक्रमहरू मात्र प्रसारण गर्ने गरी निर्देशन दिएमा सोही कार्यक्रमहरू मात्र प्रसारण गर्नु पर्नेछ ।
- (ञ) कार्यक्रम प्रसारण गर्ने प्रसारण संस्था वा व्यक्तिले कार्यक्रम प्रसारणको आरम्भ, बीच र अन्त्यमा आफ्नो परिचय (कल साइन) दिनु पर्नेछ ।
- ट) प्रचलित ऐन कानूनको रूपमा पूर्ण परिपालना गर्नु पर्नेछ ।
१६. प्रसारण गर्न नहुने : एफएम रेडियोहरूले देहायबमोजिमको कुनै कार्यक्रम प्रसारण गर्ने छैन :
- (क) नेपालको सुरक्षा, शान्ति र व्यवस्थामा खलल पर्न जाने ।
- (ख) सर्वसाधारण जनताको सदाचार, नैतिकता र सामाजिक मर्यादामा आघात पर्न जाने ।
- (ग) नेपालको सार्वभौम सत्ता र अखण्डतामा आँच पुऱ्याउने ।

- (घ) विभिन्न जात, जाति, धर्म, वर्ण, क्षेत्र, सम्प्रदायका मानिसहरू बीच वैमनश्यता सिर्जना गर्ने वा सामाजिक दुर्भावना फैलाउने ।
- (ङ) अदालतको अवहेलना हुने ।
- (च) सामाजिक विकृति फैलाउने किसिमका अशिलल सामग्रीहरू ।
- (छ) कुनै व्यक्तिको नाम किटान गरी कसैको मान, मर्यादा वा प्रतिष्ठाका आघात पार्ने सामग्रीहरू ।
- (ज) संविधान तथा प्रचलित कानूनको सीमाभित्र रही नगर सभाले प्रसारण गर्न नहुने भनी तोकिएका अन्य सामग्रीहरू ।

१७. कार्यक्रम प्रसारण प्रारम्भ गर्नुपर्ने :

- (१) इजाजतपत्र प्राप्त व्यक्ति वासङ्गठित संस्थाले इजाजतपत्र वा अनुमतिपत्र पाएको मितिले ३ महिनाभित्र आफ्नो प्रसारण प्रारम्भ गर्नु पर्नेछ ।
- (२) इजाजतपत्र प्राप्त कुनै व्यक्ति वा सङ्गठित संस्थाले उपनियम (१) बमोजिमको अवधिभित्र प्रसारण प्रारम्भ गर्न नसक्ने भएमा सोको आधार र कारण समेत खुलाई अवधि थपको लागि त्यस्तो अवधि भुक्तान हुनु अगावै उपमहानगरपालिका समक्ष निवेदन दिनु पर्नेछ ।
- (३) उपदफा (२) बमोजिम पर्न आएको निवेदन उपर आवश्यक जाँचबुझ गरी अवधि थप गर्न मनासिव देखेमा उपमहानगरपालिकाले १ महिनासम्मको अवधि थप गर्न सक्नेछ ।
- (४) उपदफा (१) वा (३) बमोजिमको अवधिभित्र पनि प्रसारण प्रारम्भ नगर्ने वा व्यक्ति संस्थाको इजाजतपत्र स्वतः रद्द हुनेछ ।

१८. विवरण संशोधन गर्न सक्ने :

- (१) कसैले इजाजतपत्रमा उल्लेखित कुनै विवरण बदल्न चाहेमा नगर सभाले तोके बमोजिम दस्तुरसहित अनुसूची-५ बमोजिमको ढाँचामा कार्यपालिका समक्ष निवेदन दिनु पर्नेछ ।
- (२) उपदफा (१) बमोजिम विवरण बदल्न दिएको निवेदनको व्यहोरा

मनासिब देखिएमा कार्यपालिकाले निवेदन बमोजिमको विवरण बदल्न सक्नेछ ।

१९. इजाजतपत्रको प्रतिलिपि :

- (१) कानून बमोजिम प्राप्त भएको इजाजतपत्र हराएमा, नासिएमा वा कुनै कारणवश च्यातिएमा इजाजतपत्र प्राप्त व्यक्ति वा संस्थाले सो को प्रतिलिपिमाग गर्न सक्नेछ ।
- (२) कसैले उपदफा (१) बमोजिम प्रतिलिपि माग गरेमा उप-महानगरपालिकाले तोके बमोजिम रुपैयाँ दस्तुर लिई नक्कल दिनुपर्नेछ ।

२०. विवरण बदल्न सक्ने :

- (१) कसैले इजाजतपत्रमा उल्लेखित कुनै विवरण बदल्न चाहेमा नगर सभाले तोके बमोजिम दस्तुरसहित अनुसूची-३ बमोजिमको ढाँचामा कार्यपालिका समक्ष निवेदन दिनुपर्नेछ ।
- (२) उपदफा (१) बमोजिम विवरण बदल्न दिएको निवेदनको व्यहोरा मनासिब देखिएमा कार्यपालिकाले निवेदन बमोजिमको विवरण बदल्न सक्नेछ ।

२१. नियमन गर्न सक्ने :

- (१) इजाजतपत्र उल्लेखित शर्तहरू बमोजिम कार्यक्रम प्रसारण गरे वा नगरेको सम्बन्धमा एफएम रेडियो समन्वय तथा अनुगमन समितिले तोकिएको अधिकारीले प्रसारण सम्बन्धी संस्थाको निरीक्षण तथा छानविन गर्न गराउन सक्नेछ । साथै निरीक्षण तथा छानविन गर्दा शर्त बमोजिम कार्यक्रम प्रसारण गरेको पाइएमा इजाजतपत्रमा उल्लेखित शर्तहरू बमोजिम कार्यक्रम प्रसारण गर्न एफएम रेडियो समन्वय तथा अनुगमन समितिले वा तोकिएको अधिकारीले एक पटकको लागि बढीमा १ महिना समय उपलब्ध गराउन सक्नेछ ।
- (२) उपदफा (१) बमोजिम निरीक्षण तथा छानविन गर्दा शर्त बमोजिम

कार्यक्रमप्रसारण नगरेको र मौका दिदा पनि शर्त बमोजिम काम नगरेको पुनः गरिएको निरीक्षण तथा छानविनबाट देखिएमा वा समितिले कसैले कार्यविधि बमोजिम इजाजतपत्र नलिई अनाधिकृतरूपमा कुनै कार्यक्रम प्रसारण गरेको देखिएमा त्यस्तो एफएम रेडियो तत्काल बन्द गर्न सक्नेछ। तर बन्द गर्नुअगाडि सफाईको मौका दिनु पर्नेछ।

२२. दण्ड जरिवाना :

(१) यस कानून विपरित गर्नेलाई कार्यपालिकाले एफएम रेडियो समन्वय तथा अनुगमन समितिको सिफारिसमा दश हजार रुपैयाँसम्म जरिवाना गर्न सक्नेछ।

(२) उपदफा (१) बमोजिम जरीवाना गर्नुपूर्व त्यस्तो एफएम रेडियो सञ्चालकलाई आफ्नो भनाइ राख्ने मौका दिनुपर्नेछ।

२३. पुनरावेदन : कार्यपालिकाले दफा २२ बमोजिम गरेको जरिवाना उपर चित्त नबुझ्ने पक्षले सो निर्णय भएको ३५ दिनभित्र न्यायिक समितिमा पुनरावेदन गर्न सक्नेछ।

२४. अनुसूचीमा हेरफेर तथा थपघट गर्ने सक्ने : कार्यविधिको अनुसूचीमा हेरफेर तथा थपघट गर्नुपर्ने भएमा उपमहानगरपालिको एफएम रेडियो समन्वय तथा अनुगमन समितिको सिफारिसमा नगर सभाले गर्नेछ।

२५. कार्यविधिको व्याख्या तथा संशोधन : कार्यविधिको संशोधन गर्नुपर्ने भएमा घोराही उपमहानगरपालिकामा रहेको एफएम रेडियो समन्वय तथा अनुगमन समितिको सिफारिसमा कार्यपालिकाले नगर सभामा पेश गरी संशोधन गर्नुपर्नेछ।

अनुसूची-१

एफएम रेडियो (व्यवस्थापन तथा सञ्चालन) कार्यविधि, २०७४ को

दफा ५.१ सँग सम्बन्धित

घोराही उपमहानगरपालिकामा एफएम रेडियो इजाजतपत्रका स्वीकृत
लागि दिइने निवेदन

श्री

एफएम रेडियो (सञ्चालन तथा व्यवस्थापन) कार्यविधि, २०७४ को दफा
(३५) बमोजिम एफएम रेडियो सञ्चालन गर्ने इजाजतपत्र पाउनको
लागि देहायका विवरणहरू खुलाई यो निवेदन गरेको छु/छौं ।

१. निवेदकको,

(क) स्थायी ठेगाना :

(ख) अस्थायी ठेगाना :

जिल्ला :

जिल्ला :

.....पालिका कार्यालय

वडा नं.:

वडा नं. :

गाउँ/टोल :

गाउँ/टोल :

फोन नं. :

फोन नं. :

घर नं. :

घर नं. :

फ्याक्स नं. :

फ्याक्स नं. :

नागरिकता लिएको जिल्ला :

इमेल ठेगाना :

नागरिकता नं. र नागरिकता लिएको मिति :

२. संस्था वा व्यक्तिको

(क) नाम :

(ख) आर्थिक स्थिति (स्थिर तथा चालु पूँजी) (ग) अनुभव :

(घ) प्राविधिक दक्षता :

३. प्रसारण गरिने स्थान :

४. प्रसारण हुने : क्षेत्र

५. प्रसारण शुरु हुने मिति :
 ६. प्रसारणको माध्यम :
 ७. प्रसारणको क्षमता :
 ८. प्रसारण गर्दा प्रयोग गरिने फ्रिक्वेन्सी र च्यानल :
 ९. प्रसारण गर्दा प्रयोग गरिने उपकरणहरू :
 १०. प्रसारण सम्बन्धमा उपभोक्ता तथा अन्य व्यक्ति वा निकायसंग गरिएको सम्झौता :
 ११. प्रसारणमा प्रयोग हुने भाषा :
 १२. प्रसारणको समयावधि :
 १३. प्रसारण गरिने कार्यक्रमहरू :
माथि लेखिएको व्यहोरा ठीक साँचो छ, भुङ्गा ठहरे कानून बमोजिम सहुंला बुझाउँला ।
- निवेदकको :
- सही :
- नाम :
- मिति :

अनुसूची- २

एफएम रेडियो (सञ्चालन तथा व्यवस्थापन) कार्यविधि, २०७४ को

दफा ५.२ सँग सम्बन्धित

घोराही उपमहानगरपालिकामा एफएम रेडियो इजाजतपत्र

इजाजतपत्र नं.:

१. इजाजतपत्र पाउने व्यक्ति वा संस्थाको नाम :
२. ठेगाना :
 - (क) स्थायी ठेगाना : (ख) अस्थायी ठेगाना :
 - जिल्ला : जिल्ला :
 - नगरपालिका : नगरपालिका :
 - वडा नं. : वडा नं. :
 - गाउँ/टोल : गाउँ/टोल :
 - फोन नं. : फोन नं. :
३. प्रसारण संस्था वा व्यक्तिको नाम :
४. प्रसारणको माध्यम :
५. प्रसारणको क्षमता
६. प्रसारण गर्दा प्रयोग गरिने
 - (क) फ्रिक्वेन्सी : (ख) बैण्ड :
 - (ग) च्यानल : (घ) ट्रान्समिटर :
 - (ड) एण्टेना :
७. प्रसारण प्रणाली स्थापना हुने ठाउँ र प्रसारण केन्द्र :
८. प्रसारण हुने क्षेत्र र जनसंख्या :
९. प्रसारण शुरु हुने मिति :

१०. प्रसारणमा प्रयोग हुने भाषा :
११. प्रसारणको समय र समयावधि :
१२. प्रसारण गरिने कार्यक्रमहरू :
१३. इजाजतपत्र बहाल रहने मिति :
१४. अन्य शर्तहरू :
(क)
(ख)
(ग)

कार्यालयको छाप

इजाजतपत्र दिने अधिकारीको :

मिति :

सही :

नाम :

दर्जा :

कार्यालय:

अनुसूची- ३

एफएम रेडियो (व्यवस्थापन तथा सञ्चालन) कार्यविधि, २०७४ को

दफा ८ सँग सम्बन्धित

स्थानीय तहमा एफएम रेडियो इजाजतपत्रका नवीकरणको

लागि दिइने निवेदन

श्री

मैले/हामीले मितिमा प्राप्त गरेका इजाजतपत्र नं....

आ.व.....को लागि नवीकरण गरिदिन नवीकरण दस्तुर

समेत बुझाई (भौचर नं.....) श्रीमान् समक्ष (आवश्यक कागजात संलग्न

गरी) अनुरोध गर्दछु/गर्दछौं ।

निवेदक

.....

संलग्न

१) निवेदन

२) सक्कल इजाजतपत्र

३) भौचर/रसिद

अनुसूची- ४

एफएम रेडियो (व्यवस्थापन तथा सञ्चालन) कार्यविधि, २०७४ को

दफा ८ सँग सम्बन्धित

स्थानीय तहमा एफएम रेडियो इजाजतपत्रका नवीकरण

इजाजतपत्र नं. :

१. इजाजतपत्र पाउने व्यक्ति वा संस्थाको नाम :

२. ठेगाना :

(क) स्थायी ठेगाना :

(ख) अस्थायी ठेगाना :

जिल्ला :

जिल्ला :

नगरपालिका :

नगरपालिका :

वडा नं. :

वडा नं. :

गाउँ/टोल :

गाउँ/टोल :

फोन नं. :

फोन नं. :

३. प्रसारण संस्था वा व्यक्तिको नाम :

४. प्रसारणको माध्यम :

५. प्रसारणको क्षमता :

६. प्रसारण गर्दा प्रयोग गरिने :

(क) फ्रिक्वेन्सी :

(ख) बैण्ड :

(ग) च्यानल :

(घ) ट्रान्समिटर :

(ड) एण्टेना :

७. प्रसारण प्रणाली स्थापना हुने ठाउँ र प्रसारण : केन्द्र

८. प्रसारण हुने क्षेत्र र जनसंख्या :

९. प्रसारण शुरु हुने मिति :

१०. प्रसारणमा प्रयोग हुने- भाषा :

११. प्रसारणको समय र समयावधि :

१२. प्रसारण गरिने कार्यक्रमहरू :

खण्ड २) संख्या १८ स्थानीय राजपत्र भाग १ मिति २०७५।०२।१५

१३. इजाजतपत्र बहाल रहने मिति :

१४. अन्य शर्तहरू :

कार्यालयको छाप :

इजाजतपत्र दिने अधिकारीको :

सही :

नाम :

दर्जा :

कार्यालय :

नवीकरणको विवरण :

आर्थिक वर्ष	नवीकरण दस्तुर तथा अन्य विवरण	नवीकरण मिति	नवीकरण गर्ने अधिकारीको दस्तखत

अनुसूची- ५

एफएम रेडियो (व्यवस्थापन तथा सञ्चालन) कार्यविधि, २०७४ को

दफा ७ सँग सम्बन्धित

स्याटेलाइट रिसिभिय सिष्टम । स्याटेलाइट कम्यूनिकेशन सिष्टम (अर्थ स्टेशन)
लाइसेन्सको लागि दिइने दरखास्त :

श्री

स्याटेलाइट रिसिभिय सिष्टम राख्न तथा प्रयोग गर्नको लागि देहायका
विवरणहरू खुलाई प्रोफर्मा इन्भ्वाइस र टेक्निकल स्पेशिफिकेशनको प्रतिलिपि
समेत संलग्न गरी स्याटेलाइट रिसिभिय सिष्टमको लाइसेन्स पाउनको
लागि अनुरोध गर्दछु ।

१. प्रयोग गर्नु पर्ने उद्देश्य र कारण :
२. प्रयोग गर्न चाहेको सिष्टमको विवरण :
 - (क) निर्माताको नाम :
 - (ख) मोडेल नं. :
 - (ग) सिरियल नं. :
 - (घ) साइज र अन्य विवरण :
 - (ङ) एण्टेना सम्बन्धी विवरण :
३. प्रयोग गरिने : ठाउँ
४. आर. एफ. फ्रिक्वेन्सी रेन्ज । प्रयोग गर्ने : फ्रिक्वेन्सी
५. कुन स्याटेलाइटको माध्यमबाट के कस्तो सञ्चार आदान प्रदान गर्ने हो :
६. प्रयोग भइरहेको भए कुन मितिदेखि प्रयोग भइरहेको हो :
७. प्रयोग :

(क) व्यक्तिगत :

(ख) सामूहिक :

८. सामूहिक रूपमा प्रयोग गरिने भए प्रयोगकर्ताहरूको नाम र अन्य (नाम विवरण यसैसाथ संलग्न गरेको हुनुपर्ने)
९. घर बहालमा लिई रेडियो यन्त्र राख्ने वा प्रयोग गर्ने भए घर धनीको स्वीकृति भए नभएको (घर धनीको स्वीकृति पत्र यसैसाथ संलग्न गर्नुपर्ने)
१०. आयात गरिने देशको नाम :
११. आयात हुने भन्सार कार्यालयको नाम :

दरखास्तवालाको

सही :

नाम :

ठेगाना :

मिति :

अनुसूची- ६

एफएम रेडियो (व्यवस्थापन तथा सञ्चालन) कार्यविधि, २०७४ को

दफा ७ सँग सम्बन्धित

एफएम ट्रान्समिटर STL Link को लाईसेन्सको दरखास्त

श्री.....,

देहायका रेडियो यन्त्र राख्न तथा प्रयोग गर्नको लागि देहायका विवरणहरू खुलाई प्रोफर्मा इन्भ्वाइस र टेक्निकल स्पेशिफिकेशनको प्रतिलिपि समेत संलग्न गरी रेडियो यन्त्रको लाइसेन्स पाउनको लागि अनुरोध गर्दछु ।

१. रेडियो यन्त्र प्रयोग गर्नाको उद्देश्य एवं कारण :

२. प्रयोग गर्ने स्थान :

३. प्रयोग गरिने फ्रिक्वेन्सी :

४. प्रयोग गर्ने अनुमानित मिति :

५. रेडियो यन्त्रको विवरण :

(क) निर्माता :

(ख) मोडेल नं. :

(ग) सिरियल नं. आदि :

६. स्टेशनको प्रकार :

७. प्रयोग गरिने प्रणालीको प्रकार :

८. प्रयोग गरिने समय :

९. अन्य विवरण :

(क)

(ख)

(ग) दरखास्तवालाको

सही :

नाम :

ठेगाना :

मिति :

अनुसूची- ७

एफएम रेडियो (व्यवस्थापन तथा सञ्चालन) कार्यविधि, २०७४ को

दफा ७ सँग सम्बन्धित

स्याटेलाइट रिसिभिय सिष्टमको लाइसेन्सको नमूना

देहायका व्यक्ति, फर्म, कम्पनी वा संस्थालाई निम्न लिखित शर्तहरू पालन गर्ने गरी निम्न विवरणको स्याटेलाइट रिसिभिय सिष्टम (अर्थ स्टेशन) राख्न तथाप्रयोग गर्न पाउने गरी यो लाइसेन्स दिइएको छ ।

१. व्यक्ति, फर्म, कम्पनी वा संस्थाको नाम :
२. ठेगाना :
३. लाइसेन्स नं. :
४. जडान हुने स्थान :
५. अर्थ स्टेशन स्याटेलाइट सिष्टमको विवरण :
 - (क) निर्माताको नाम :
 - (ख) मोडेल नं. :
 - (ग) साइज र अन्य विवरण :
 - (घ) एण्टेनाको विवरण :
६. इनपुट फ्रिक्वेन्सी रेन्ज । प्रयोग गरिने फ्रिक्वेन्सी :
७. कुन स्याटेलाइटको माध्यमबाट कस्तो सञ्चार आदान प्रदान गर्ने :
८. प्रयोग :
 - (क) व्यक्तिगत :
 - (ख) सामूहिक :

खण्ड २) संख्या १८ स्थानीय राजपत्र भाग १ मिति २०७५।०२।१५

९. सामूहिक रूपमा प्रयोग गरिने भए जोडिने लाइन संख्या र व्यक्तिहरूको नाम :

१०. लाइसेन्सवालाले पालन गर्नु पर्ने शर्तहरू :

(क) सार्वजनिक सडक, बिजुली, सार्वजनिक सञ्चारलाई असर पार्न नपाउने गरी निजी घर कम्पाउण्डभित्र मात्र वितरण गर्नु पर्नेछ ।

(ख) आम जनताको लागि प्रसारण भएको प्राप्त प्रसारण सामग्री बाहेक अन्य कुनै प्रकारको प्रसारण सामग्रीहरू वितरण वा प्रसारण गर्न पाइने छैन ।

(ग) मुनाफा वा शुल्क आदि लिई फाइदा लिन वा व्यापारिक प्रयोग गर्न पाइने छैन ।

कार्यालयको छाप लाइसेन्स दिने अधिकारीको

सही :

नाम :

दर्जा :

मिति :

आर्थिक वर्ष	नवीकरण दस्तुर तथा अन्य विवरण	नवीकरण मिति	नवीकरण गर्ने अधिकारीको दस्तदत

अनुसूची- ८

एफएम रेडियो (व्यवस्थापन तथा सञ्चालन) कार्यविधि, २०७४ को

दफा ७ सँग सम्बन्धित

एफएम ट्रान्समिटर र STL Link राख्न तथा प्रयोग गर्नको लाइसेन्स लागि देहायका व्यक्ति, फर्म, कम्पनी वा संस्थालाई निम्न लिखित शर्तहरू पालन गर्ने गरी निम्न विवरणको रेडियो यन्त्र राख्न तथा प्रयोग गर्न पाउने गरी यो लाइसेन्स दिइएको छ ।

१. व्यक्ति, फर्म, कम्पनी वा संस्थाको नाम :
२. ठेगाना :
३. लाइसेन्स नं. :
४. प्रयोग गरिने स्थान :
५. प्रयोगको उद्देश्य :
६. प्रयोग गर्ने स्थान :
७. प्रयोग गरिने फ्रिक्वेन्सी :
८. रेडियो यन्त्रको विवरण :
 - (क)
 - (ख)
 - (ग)
 - (घ)
९. प्रयोग गर्ने मिति :
१०. स्टेशनको प्रकार :
११. प्रयोग गरिने प्रणाली :
१२. प्रयोग गरिने समय :

खण्ड २) संख्या १८ स्थानीय राजपत्र भाग १ मिति २०७५।०२।१५

१३. लाइसेन्सवालाले पालन गर्नु पर्ने शर्तहरू :

(क)

(ख)

(ग)

कार्यालयको छाप :

लाइसेन्स : दिने अधिकारीको सही :

नाम :

दर्जा :

मिति :

नवीकरणको विवरण

आर्थिक वर्ष	नवीकरण दस्तुर तथा अन्य विवरण	नवीकरण मिति	नवीकरणगर्ने अधिकारीको दस्तखत

अनुसूची- ९

एफएम रेडियो (व्यवस्थापन तथा सञ्चालन) कार्यविधि, २०७४ को

दफा २० सँग सम्बन्धित

स्थानीय तहमा एफएम रेडियो इजाजतपत्रको विवरण बदल दिई निवेदनको
ढाँचा

श्री

मैले/हामीले मितिमा प्राप्त गरेका इजाजतपत्र नं.
मा देहाय बमोजिमको विवरण बदलन चाहेकोले संलग्न अनुसारको
कागजातहरु श्री.....समक्ष सहित अनुरोध अनुरोध गर्दछु/गर्दछौं ।

निवेदक

.....

बदलन चाहेको विवरण क)

ख) ग)

संलग्न

१) निवेदन

२) सक्कल इजाजतपत्र

३) भौचर/रसिद

आज्ञाले,
ऋषिराम के.सी.
प्रमुख प्रशासकीय अधिकृत